

(ബി) വിദ്യാഭ്യാസ-കാർഷിക-ഭവന നിർമ്മാണ വായ്പകൾ നൽകുന്നതിൽ ചില സഹകരണ സ്ഥാപനങ്ങൾ വിമുഖത കാട്ടുന്നത് സർക്കാരിന്റെ ശ്രദ്ധയിൽ പെട്ടിട്ടുണ്ടോ ; എങ്കിൽ എന്ത് നടപടികൾ ഇക്കാര്യത്തിൽ സ്വീകരിക്കുവാൻ കഴിയും എന്ന് വ്യക്തമാക്കുമോ ?

ഉത്തരം

(എ&ബി) ശ്രദ്ധയിൽപ്പെട്ടിട്ടില്ല.

പരിയാരം സഹകരണ മെഡിക്കൽ കോളേജിലെ മെമ്പർഷിപ്പ് റദ്ദാക്കൽ

171 (525) ശ്രീ. കെ. കെ. നാരായണൻ : താഴെക്കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) പരിയാരം സഹകരണ മെഡിക്കൽ കോളേജിലെ 1500 മെമ്പർഷിപ്പ് റദ്ദാക്കുന്നതിന് നിർദ്ദേശം നൽകിയിട്ടുണ്ടോ ;

(ബി) എങ്കിൽ വിശദാംശം വെളിപ്പെടുത്താമോ ;

(സി) 1500 മെമ്പർഷിപ്പ് റദ്ദ് ചെയ്യുന്നത് എന്ത് കാരണത്താലാണ് ; ഇത് എന്ത് നിയമത്തിന്റെയും ചട്ടത്തിന്റെയും അടിസ്ഥാനത്തിലാണ് ; വ്യക്തമാക്കുമോ ?

ഉത്തരം

(എ) പരിയാരം സഹകരണ മെഡിക്കൽ കോളേജിലെ 1500 മെമ്പർഷിപ്പ് റദ്ദാക്കുന്നതിന് പ്രത്യേകിച്ച് നിർദ്ദേശം നൽകിയിട്ടില്ല.

(ബി) തർക്ക വിഷയത്തിൽ ഉൾപ്പെട്ട മെമ്പർഷിപ്പ് സംബന്ധിച്ച് അന്വേഷണം നടത്തുന്നതിന് ജി.ഒ. (ആർ.റ്റി)610/12/സഹ. തീയതി, 31-10-2012 നമ്പർ ഉത്തരവ് പ്രകാരം സഹകരണസംഘം രജിസ്ട്രാർക്ക് നിർദ്ദേശം നൽകിയിട്ടുണ്ട്.

(സി) 'ബി' പിരിവിന്റെ മറുപടിയുടെ അടിസ്ഥാനത്തിൽ ചോദ്യം ഉദിക്കുന്നില്ല.

ജില്ലാ സഹകരണ ബാങ്ക് തെരഞ്ഞെടുപ്പ്

172 (526) ശ്രീ. സി. കെ. നാണു : താഴെക്കാണുന്ന ചോദ്യങ്ങൾക്ക് സഹകരണവും ഖാദി-ഗ്രാമവ്യവസായവും മലിനീകരണ നിയന്ത്രണവും വകുപ്പുമന്ത്രി സദയം മറുപടി നൽകുമോ :

(എ) കഴിഞ്ഞ വർഷത്തെ ജില്ലാ സഹകരണ ബാങ്ക് തെരഞ്ഞെടുപ്പുകളിൽ ഓരോ ജില്ലകളിലും എത്ര ബാങ്കുകൾ വോട്ട് ചെയ്തു, ജില്ല തിരിച്ച് വ്യക്തമാക്കുമോ ;

(ബി) ഇപ്പോൾ നടക്കുവാൻ പോകുന്ന ജില്ലാ ബാങ്ക് തെരഞ്ഞെടുപ്പിൽ ഓരോ ജില്ലയിലും എത്ര സഹകരണ ബാങ്കുകൾക്ക് വോട്ട് അവകാശമുണ്ട് ;

(സി) കഴിഞ്ഞവർഷം നടന്ന ബാങ്ക് തെരഞ്ഞെടുപ്പിൽ ഉള്ളതിനേക്കാൾ ഈ വർഷം വർദ്ധനവുണ്ടെങ്കിൽ ആയതിന്റെ കാരണം വ്യക്തമാക്കുമോ ?

ഉത്തരം

(എ) കഴിഞ്ഞ വർഷം സംസ്ഥാനത്തെ ജില്ലാ സഹകരണ ബാങ്ക് തെരഞ്ഞെടുപ്പ് നടക്കുകയുണ്ടായില്ല. ജില്ലാ സഹകരണ ബാങ്കുകളിൽ അവസാനമായി തെരഞ്ഞെടുപ്പ് നടന്നത് 2008-ൽ ആണ്.

(ബി) സംസ്ഥാനത്തെ ജില്ലാ സഹകരണ ബാങ്കുകളിലേക്ക് ഇപ്പോൾ നടക്കുവാൻ പോകുന്ന ഭരണസമിതി തെരഞ്ഞെടുപ്പിൽ വോട്ടവകാശമുള്ള സഹകരണ സംഘങ്ങളുടെ ജില്ല തിരിച്ചുള്ള എണ്ണം ചുവടെ ചേർക്കുന്നു :

ജില്ല	വോട്ടവകാശമുള്ള സഹകരണ സംഘങ്ങളുടെ എണ്ണം
തിരുവനന്തപുരം	1574
കൊല്ലം	975
പത്തനംതിട്ട	468
ആലപ്പുഴ	1131
കോട്ടയം	814
ഇടുക്കി	480
എറണാകുളം	728
തൃശ്ശൂർ	884
പാലക്കാട്	543
മലപ്പുറം	308
കോഴിക്കോട്	528
വയനാട്	241
കണ്ണൂർ	1267
കാസർഗോഡ്	451
<b>ആകെ</b>	<b>10392</b>

(സി) കഴിഞ്ഞ വർഷം സംസ്ഥാനത്തെ ജില്ലാ സഹകരണ ബാങ്കുകളിൽ തെരഞ്ഞെടുപ്പ് നടക്കുകയുണ്ടായില്ല.